

eul_wid: vfo-ab

Παῦλος ὁ Σιληντιάριος · Paul the Silentary

Description of the Ambo

Περὶ τοῦ Ἀμβωνος

Period: Ὀψιμαρχαία [Late Antique](#)

Dialect: Κοινή [Koine](#)

Domain: Ποίησης [Poetry](#)

Format: Ἑμμετρος [Verse](#)

unit_1 Ἔχεις ἅπασαν, ὦ βασιλεῦ, τὴν ἐλπίδα, προσθεὶς τὸ λείπον τῷ νεῷ τῷ παγκάλωι. οὐκοῦν, ἄριστοι, προσφόρως καὶ νῦν ἐγὼ ἤκω τὸ λείπον προστιθεὶς τῷ βιβλίωι. καλὸν γὰρ ἂν εἴη τοὺς λόγους τῷ δεσπότῃ συνδημιουργεῖν τὸν νεῶν τὸν τοῦ λόγου. εὖ γ' ὦ θέατρον, εὖ γε τῆς προθυμίας τῆς εἰς τὸ κρεῖττον· οὐ γὰρ οἶμαι νῦν ἐμοὶ τὸν νοῦν προσέχοντες, ἀλλὰ τοῦ νεῶ χάριν θέατρον ἔσται καὶ πανηγυρις πάλιν. εὖ γ' ὦ θέατρον· τρις γὰρ ἤδη συγκαλῶν καὶ τῶν συνήθων ἐξαναστήσας πόνων οὐπω σκυθρωπὸν εἶδον ὑμῶν οὐδένα, οὐκ ἀσχολίαν τιθέντα προυργιαιτέραν.

unit_2 ἔστιν γὰρ οὐδὲν μικρόν, οὐδ' εἰ μικρὸν ἦι, τῶν τοῦ μεγίστου βασιλέως καὶ τοῦ νεῶ τοῦ πᾶσαν ἡμῖν ἐμποήσαντος χάριν τρυφῆς τε μακρᾶς εὐσεβεῖς πανηγύρεις· ὅς πᾶσι σεμνὴν ἐμβάλων εὐθυμίαν πᾶσαν κεκίνηκε λογικὴν ἀηδόνα, ὥσπερ φανέντος ἔαρος, ἐξωιχηκότος χειμῶνος, ἥδη πᾶς τότε κλάδος τρέφει εὐφωνον ἠχοῦς ποικίλης μελωδίαν. πέφυκε τοίνυν μικρὸν οὐδὲν τοῦ νεῶ·

unit_3 ἔστι γὰρ ἀληθῶς παμόρου τρυφῆς θέα. οὐκοῦν πρόσειμι τῷ σεβασμίῳ τόπῳ, ὃν ὁ βασιλεὺς ἔναγχος ἐξεργασμένος κάλλιστον εἶναι χωρίον τοῖς βιβλίῳις τῶν μυσταγωγῶν ἱερούργηκεν λόγων. Ὑμνοπόλοι Χριστοῖο θεοῦδές, ὧν ὑπὸ φωνῆς πνεύματος ἀχράντοιο μετ' ἀνέρας ἦλθεν ὁμφὴ ἀνδρομέην Χριστοῖο διαγέλλουσα λοχεῖην· ἥδ' ὁπόσοι μετὰ τύμβον ἀκήρατον ἔθνεσι γαίης σύμβολα κηρύσσοντες ἀνεγρομένοιο θεοῖο πᾶσαν ἐφαιδρύνασθε κατηφέος ἄντυγα κόσμου, τυφλὸν ἀμειδίητοιο νέφος σκεδάσαντες ὁμίχλης οἷ ξίφος, οἷ μάλιστα βιοφθόρον, οἷ τε καμίνους ἀσπασίως ἔτλητε, καὶ οὐκ ἐκλίνετε κωφοῖς αὐχένας εἰδώλοισι, βάσιν δ' ἐστήσατε θυμοῦ ἔμπεδον ἀχράντοιο θεοῦ περὶ μάρτυρι τιμῇ· οἷς πλέον ἡελίοιο μόρου ζεῖδωρος ἀνάγκη ἐλπίσιν ἀφράστοισιν ἐφήνδανε· οὐς ποτε λύθροισι λουσαμένους ιδίοισι βιαρκέος ἀντὶ λοετροῦ Χριστοῦς ἀναξ ἔστυψε, καὶ αἱμαλέοισι ῥέεθροις

unit_4 ψυχაίης ἐκάθηρεν ὅλην σμῶδιγγα καλύπτρης· δεῦρο, χοροὺς στήσασθε καὶ εὐαγγέσσειν αἰοδαῖς σύνθορον ἡμετέρησι μέλος πλέξασθε χορείαις. ὑμέτερος γὰρ χῶρος αἰίδεται, ὁπόθι πολλὴ θεοπεσίαις βίβλοισιν ἀκήρατος ἔγρεται ἡχώ. Ἔστι τις εὐρυπόροιο κατ' ἔνδια μέσσα μελάθρου ἀβρὸς ἰδεῖν καὶ μᾶλλον ἐς ἀντολίην τι νενευκῶς πύργος, ἀκηρασίοισιν ἀπόκριτος ἦθεσι βίβλων, ἄθροιος βάθροις, διδυμάοισιν ἀμβατὸς οἶμοις, ὧν μία μὲν ποτὶ νύκτα τιταίνεται, ἡ δὲ πρὸς ἡῶ.

unit_5

εἰσὶ γὰρ ἀλλήλησιν ἐναντία, ἀμφοτέραι δὲ εἰς ἓνα χῶρον ἄγουσιν ἴσον περιηγεῖ κύκλῳ. ἐνθάδε γὰρ κύκλῳ μὲν ἐοικότα χῶρον ἐλίσσει λαῶς ἐεῖς· οὐ μὴν περιηγεῖ πάντοσε τὸρνωι ἴσος ἔφυ, βαιὸν δὲ συνέρχεται, εἰσόκε πέτρου ἄντυγα μηκύνει. πρὸς ἐσπερίην δὲ καὶ ἥῳ ἐκπροθέων κύκλοιο λίθου μηκύνεται αὐχὴν, ἐμβεβαῶς βαθμοῖσιν. ὑπ' ἀργυρέοις δὲ μετάλλοις ἄχρις ἐπὶ ζωστῆρα καλοὺς ἰδρύσατο τοίχους θεῖος ἄναξ, κεράεσσιν ἐοικότας. οὐ γὰρ ἐλίσσει ἄργυρον ἐν λάϊγγι περίδρομον ἀργυρὴ πλάξ κύκλον ἀναπτύξασα πανόλβιον· ἀλλ' ἐνὶ μέσσωι τοῖχον ἀπιθύνοντα διαρκέα κύκλα πετάσσας ἴδρις ἀνὴρ ἐκάτερθε πόρους βαθμῖδος ἀνοίγει. οὐδὲ μὲν ἀφράκτοις ἱερῶν ἐπὶ χεῖλεσι βαθμῶν τάρβος ἔχει κατιόντας, ἐπήραρε δ' ἔρκεα τέχνη λάϊνα παμφανώνωντα· τόσον δ' ὑπερέσχεθε βάθρων ὅσον ἀπιθύνειν βροτέην χέρα. ταῦτα μεμαρπῶς μόχθον ἐλαφρίζει τις ἐς ὄρθιον οἶμον ἀνέρπων. λοξοτενεῖ δ' ἐκάτερθεν ἐφιδρυθέντα κελεύθῳ

unit_6

βαθμοῖς μεσσατίοις συναέξεται ἡδ' ἀπολήγει. [para]Ναὶ μὴν οὐδ' ὅγε λαῶς ἐτώσιος· οὐδὲ γὰρ αὕτως ἄγριον ἡλιβάτου κορυφῆς τμήξαντο κολώνην μηκεδανῆς τανύμετρον ἀπιθυντῆρα κελεύθου· ἀλλὰ καὶ εὐτέχνοισιν ὅλος φαιδρύνεται ἔργοις καὶ φύσιν αἰολόμορφον ἔχων ποικίλλεται αἶγλη. τοῦ μὲν ἔπι τροχάουσι διαμπερές οἷά τε δῖναι, πῆι μὲν ἴσαι κύκλοισιν ἀτέρμοσι, πῆι δέ γε κύκλων βαιὸν ἀποπλαγχθέντας ὑπεκτανύουσιν ἐλιγμούς. ἔστι δὲ πῆι μὲν ἔρευθος ἰδεῖν κεκερασμένον ὥχρῳ, πῆι δὲ καλὸν βροτέοισι σέλας στονύχεσσιν ὁμοῖον. ἄλλοθι δ' ὀρμηθεῖσα πρὸς ἀργεννὸν σέλας αἶγλη, ἡρέμα μιμνάζουσα, χάριν μιμήσατο πύξου ἡὲ μελισσήεντος ἐπήρατον εἰκόνα κηροῦ, ὃν καθαραῖς προχοῇσι βροτοὶ νίζοντες ἐρίπναις πολλάκι τερσαίνουσιν ὑπ' ἡελιώτιδας αὐγάς· ὃς δὲ μεταῖσσει μὲν ἐς ἄργυρον, εἰσέτι δ' οὐπω τρέψεν ὅλην χροίην ἔτι λείψανα χρύσεια φαίνων. τοῖος καὶ δολιχῶν ἐλέφας κεχρωσμένος ὁλοκοῖς χροίην ἀργυρῆν ἐτέων ἐπὶ μῆλον ἐλαύνει.

unit_7

πῆι δὲ πελιδνωθεῖσαν ἔχει χάριν· οὐδὲ γὰρ αὕτως διὰ φύσιν προλέλοιπε πελιδνήεσαν ἀλᾶσθαι χροίην, ἀλλ' ἐπέμιξεν εὐγγραφα daídaλα πέτρῃ. ἀργεννὴ δ' ἐπὶ τοῖσι πολύτροπος ἄνθεος αὐγὴ ἀμφιθέει· πῆι μὲν γὰρ ἐπέρχεται εὐρέϊ χώρῳ ἀκροβαφῆς κροκέοιο πελιδνήεντος ἁώτῳ, πῆι δ' ὑπολεπτυνθεῖσα φαίνεται, ἴσα δὲ μήνῃ ἀρτιγενεῖ περὶ λεπτὰ κεράατα φέγγος ἐλίσσει. ἄγχι δὲ πετραίης Ἱερὴ πόλις ἐστὶν ἐρίπνης, ἥ τις ἐὼν περίπυστον ἐφήρμοσεν οὔνομα πέτρῳ.

unit_8

Πᾶν δὲ τὸ καλλιθέμειλον ἔδος πετραῖον ἐκεῖνο, ἔνθα σοφῶν ἀνάγουσι θεηγόρα δῆνεα βίβλων, ὅκτῳ δαιδαλέοισιν ἐφήρμοσε κίοσι τέχνη, ὣν δύο πρὸς Βορέην, δύο δ' ἐς Νότον εἰσὶν ἀήτην, καὶ δύο πρὸς Φαέθοντα, δύο πρὸς ἐδέθλια νυκτός, ὥς κεν ἀνοχλίζοιτο, γένοιτο δὲ νειόθι πέτρῃς οἷά περ ἄλλο μέλαθρον, ὅπῃ σοφίης ὑποφῆται ἴλαον ἀγλαόπαιδα προεντύνουσιν ἀοιδῇν. ἔστι δὲ τοῖς μὲν ἔνερθε τέγος, τοῖς δ' ὑψόθεν οὐδας. καὶ τὸ μὲν ἐκταδίοισιν ἴσον πεδίοισι νοήσεις ἀκλινὲς ἀμφὶ πέδιλα βροτῶν· τὸ δ' ἔνερθε λαχίνας λαοτόμος κοίληνεν, ὑπερτέλλει δὲ καρήνων εὐϊέρων κυρτωθὲν ἄνω τεχνήμονι κόσμῳ, οἷα κραταιρίνοιο κεκυφότα νῶτα χελώνης, ἥ τις ὑπὲρ πλήληκος ἀνορθωθεῖσα βοεῖη,

unit_9

πύρριχος εὐδίνητον ὅθ' ἄλμασιν ἀνέρα πάλλει. ὀκριόν δὲ μέτωπον ὅλης λάϊγγος ἐκείνης πάντοθεν ἀργυρέοισι διεζώσαντο μετάλλοις, ὅπποθι δαιδαλοεργὸς ἀνὴρ γλωχῖνι σιδήρου δένδρεα ποικιλόμορφα καὶ ἄνθεα καλὰ χαράσσων ἀβρὰ πολυπτόρθων ἐνεθήκατο φύλλα κορύμβων. [para]Πᾶσι δ' ὁμῶς βάθροις τε καὶ οὐδεὶς κίοσι τ' αὐτοῖς ἴδρις ἀνὴρ, ἀδόνητα θεμέλια πάντα φυλάσσων, λαϊνέης ὑπένερθε βάσιν κρηπίδος ἐγείρει, ἀνδρομέου ποδὸς ὕψος ὑπερτέλλουσιν ἀρούρης.

unit_10

ὄφρα δ' ἀνευρύνωσι θεμέλια κεῖνα μελάθρου, ἡμιτόμους ἐκάτερθε μέσην περὶ γαστέρα κύκλους λάεσιν ἀμφεβάλοντο, περιτμηγέντι δὲ χώρῳ κίονας ἐστήσαντο διασταδόν, ἥμισυ κύκλου ἀμφιπεριστέψαντας. ὅλη δ' εὐρύνετο γαστήρ τέτρασιν ὀλβίοις ὑπὸ κίοσιν ἔνθα καὶ ἔνθα, ἐς Νότον ἐς Βορέην τε. τὸ δὲ σπέος εἵκελον οἴκῳ ἀμφιέλιξ ἐκάτερθεν ὑφ' ἔρκει λαῶς

ἔεργει. τοὺς μὲν ἀνὰ Φρύγα χῶρον ἐς ἔνδια Μυγδόνοιο ἄκρης λαοτόμοι σθεναρῆισιν
ἀνεστήσαντο μακέλλαις κίονας ἱμερόεντας· ἰδὼν δὲ τις ἄνθεα πέτρης, ἐξενέποι κρίνα λευκὰ
ρόδων καλύκεσσι μιγῆναι καὶ μαλακοῖς πετάλοισι μινυνθαδῆς ἀνεμώνης, πῆι μὲν ἄλις
ρόδοέντα καὶ ἡρέμα λευκὰ μετάλλωι, πῆι δ' ἄλις ἀργινόεντα καὶ ἡρέμα πυρσὰ φανέντα·

unit_11

τῇ δὲ μίγα σχίζουσι διὰ φλέβας ἴνες ἀραιαὶ τῇ καὶ τῇ κατὰ βαιόν· ἐν ἀλλήλαις δὲ χυθεῖσαι
εἵκελα πορφύρουσι Λακωνίδος αἵματι κόχλου. [para]Πρῶτα μὲν ἀμφιέλισσαν ὑπὸ κρηπίδα
βαλόντες, δαιδαλέην, καμπτοῖσιν ἀποστίλβουσαν ἐλιγμοῖς, λαϊνέους στήσαντο πεπηγότας
ὑψόθι βωμούς, Βοσπορίας τηγέντας ἀπ' εὐλαΐγγοιο ἐρίπνης. λευκὰ δ' ἀπαστράπτουσι, καὶ εἰ
σποράδεοσι κελεύθοις σκίδνεται ἀργινόεντι περὶ χροῖ κυανέη φλέψ. δισσάκι μὲν πισύρεσσι
ὑπὸ πλευρῆισιν ἐκάστωι βωμῶι λαοτύπος χάριν ἔξεσεν, αὐχένα δ' αὐτοῖς κυκλοτερῇ
γλυφάνοισι χάλυψ ἔσφιγξε τορεῖης, ὄφρα κεν ἀστυφέλικτον ἀρηρότι νειόθι κίων ἵχνος
ἐφιδρύσειε βαλὼν περιηγεῖ βωμῶι. ἀγλαΐη δ' ἐγέλασεν ὅλου κατ' ἐδέθλια νηοῦ,

unit_12

κίονος ἰδρυθέντος ἐϋξέστωι ἐπὶ βωμῶι, οἷον ὅτ' ἡελίοιο νέον περάτης ἀνιόντος λευκὸν
ἐρευθομένησι νέφος ποικίλλεται αὐγαῖς. [para]Οὕτω μὲν πισύρεσσι περισταδὸν ἥμισυ κύκλου
κίοισιν ἀμφεβάλοντο· τὸ δ' ἥμισυ κίοισιν ἄλλαις τέτρασι κυκλώσαντες ἐτορνώσαντο χιτῶνα
λάϊνον ἱμερόεντα πέριξ εὐεργέος ἄντρου. κίοισι δ' ἐν πισύρεσσι μεταίχμια τρισσὰ δοκεύων, καὶ
τάδε τοῖς Ἱερῆς πόλιος θρίγκωσε μετάλλοις βαιὸν ἐπιγναμθέντα καλὸν περὶ λαῶν ἐλίσσων·
ἔπρεπε γὰρ καὶ πέτρον ἐς ἱερὸν οὖνομα νεύειν καλὸν ἀκηρασίοιο πέδον στέψαντα μελάθρου
ὑστατίωι δ' ἐνέθηκε θύρην εὐπηγέα χώρῳι,

unit_13

ἡρέμα γυρωθεῖσαν, ὅθεν κατ' ἐδέθλιον ἄντρου εὐϊέροις βίβλοισιν ἀνειμένος ἔρχεται ἀνὴρ.
σχήματα δὲ σπήλυγγοιο ὁμοῖα πάντα νοήσεις, ἔς τε Νότον Γαράμαντα καὶ εἰς Ἀριμασπὸν ἀήτην
κίοισι καὶ κρηπίδι καὶ ἔρκεϊ. τοῖς δὲ θυρέτροις οὐχ ἓνα χῶρον ἔθεντο δαήμονες, ἀλλὰ τὸ μὲν
που ἐσπέριον, τὸ δ' ἔπηξαν ἐώϊον· ἐσπέριον μὲν πρὸς Βορέην, νοτίη δὲ πυλὶς Φαέθοντα δοκεύει.
ἔρκεα δ' οὐκ ἰσόμετρα πεπηγόσι κίοισιν ἔστη, ἀλλὰ τὰ μὲν χαρίεντος ὑπερτέλλουσιν ἐδέθλου
ὅσσον ἀποκρύπτειν ὑπὸ κεύθεσιν ἀνέρας ἄντρου.

unit_14

οἱ δὲ βαθυγλύπτοισι καρήασιν κίονες ὀκτῶ ἔρκεος ἐξανέχουσι, καὶ εἰ βάσιν ἔμπεδον ἄμφω
ἰσοτενῇ κρηπίδι μιῇ στήσαντο δομαίηι. χρυσεοκολλήτοις δὲ περιστίλβουσι καρήνοισι ὄλβια
μαρμαίροντες, ἴσα χρυσαυγείῃ δίσκῳ ἡελίου προβλήτας διόστεύοντος ἐρίπνας. [para]Πάντα δ'
ὑπερτέλλοντα καρήατα κυκλάδι κόσμῳι δουρατέη στεφάνωσε περίδρομος ὑψόθεν ἄντυξ, ὥς
κεν ἐπιζεύξειε μιῇ στροφάλιγγι δεθέντας κίονας, εἰ καὶ ἕκαστος ἀπόκριτός ἐστιν ἐκάστου·

unit_15

ἧς ἔπι πυρσοκόρυμβα πεπηγότα δένδρεα δῆεις, ἀργυρέων στράπτοντα χύδην πυρὸς ἄνθος
ὀράμνων. οὐ μὴν ἦ κε τύχησιν ἀπόπλανος ἔδραμεν ὄρηξ, ἀλλ' ἀνέχει κατὰ κόσμον ἴσος
πολυάντυγι κώνωι, βεβριθῶς σελάεσσιν. ἀπ' εὐρυπόροιο δὲ κύκλου αἰὲν ὑποκλέπτων ἐπὶ
λοίσθιον ὀξὺς ἀνέρπει ἔνθα δὲ τερμιόεντα καλὸν ζωστήρα νοήσεις, πάντοθι σαπφείριοιο
καταχρωσθέντα κονίηι καὶ χρυσεοῖς κισσοῖο περιστεφθέντα πετήλοισι. πρὸς δὲ δόμον Ζεφύριοιο
καὶ ἐς πτερὸν αἴθοπος Εὐρου δοιοὺς ἐγκατέπηξαν ἐπ' ἄντυγος ἔνθα καὶ ἔνθα σταυροὺς
ἀργυρέους, ὅθι μυρία φάεα πυρσῶν ἄμμασιν ἀκροέλικτος ὁμιλαδὸν ἥλος ἔεργει, γυρὸν
ἐϋγνάμπτωιο καλαύροπος εἶδος ἐλίσσων. [para]Τόσσα μὲν ἀμφικέλευθος ἔχων φαιδρύνεται
ἄμβων·

unit_16

τόνδε γὰρ οὕτω χῶρον ἐφήμισαν ἀμβατὸν οἴμαις θεσπεσίαις, ὅθι λαὸς ἐπίσκοπον ὄμμα τιταίνει
εἰσαΐων ἄχραντα θεουδέος ὄργια μύθου. [para]Οὐδὲ μὲν οὐ βάθροισιν ἐτώσιον ἔνθεσαν αὐτως
τμήμα λίθων, λεπτὰς δὲ κατ' ἀργεννοῖο χυθείσας ἵνας ἐσαθρήσει τις ἴσον δ' ἀλιανθείῃ κόχλωι
νήδυμα πορφύρουσιν. ἐπ' ἀτρίπτοισι δὲ πέτροις ἀνδροδόκων ἀκμήτα ράχιν τρηχύνατο βάθρων
λαοτόρος, στήριγμα ποδῶν ἀμετάτροπον ἴσχων, μή τις ὀλισθήσαντα καταιβάτις οἶμος ὁδίτην

ὕψοθεν ἀρπάξασα κατ' οὐδὲος ἄστατον ἄξι. οὕτω μὲν κατὰ κόσμον ἐπασσυντέρησι πορείαις
λαῶας ἐπεμβαίνων ὑποχάζεται ἄλλος ἀπ' ἄλλου, ὅσων ἀναθρώσκων τις ἀμοιβαδὸν ἵχνος
ἐρείσῃ. [para]Ὡς δὲ θαλασσαίοισιν ἐν οἴδμασι νήσος ἀνίσχει,

unit_17

δαιδαλέῃ σταχύεσσι καὶ ἀμπελόεντι κορύμβωι καὶ θαλερῶι λειμῶνι καὶ εὐδένδροισιν ἐρίπναις·
τὴν δὲ παραπλῶντες ἐπολβίζουσιν ὁδίται, ἄλγεα βουκολέοντες ἀλικμήτοιο μερίμνης· οὕτω
ἀπειρεσίῳ κατ' ἔνδια μέσσα μελάθρου λάεσι πυργωθεὶς ἀναφαίνεται ὄρθιος ἄμβων,
δαιδαλέος λειμῶνι λίθων καὶ κάλλει τέχνης. ναὶ μὴν οὐδ' ὄγε πάμπαν ἀπόκριτος ἐς μέσον ἔστη
χῶρον, ἀλιζώνοισιν ὁμοίος ἦθεσι νήσων· ἀλλ' ἄρα μᾶλλον ἔοικεν ἀλιρροθίῳ τινὶ γαίῃ, ἣν
πολιοῦ προβλήτα δι' οἴδματος ἰσθμὸς ἐλαύνει μεσσατίοις πελάγεσσι, μιῆς δ' ἀπὸ δέσμιον ἀρχῆς
ὀχμάζων ἀνέκοψεν ἀληθέα νήσον ὀρᾶσθαι· ἡ δὲ θαλασσαίοισιν ἐπιπροθέουσα ῥέεθροις ἴσθμιον
ἀγχιάλοιο καθήψατο πείσμα κολώνης.

unit_18

τοῖος ἰδεῖν ὅδε χῶρος· ἀφ' ὕστατίου γὰρ ὀρούσας ἀντολικοῦ βαθμοῖο πολὺς διανίσσεται αὐλῶν,
εἰσόκεν ἀργυρέην περὶ δικλίδα ταρσὸν ἐρείσῃ, μηκεδανῇ κρηπίδι θυηπόλον ἔρκος ἀράσσω.
τοίχοις δ' ἀμφοτέρωθε διείργεται. οὐ μὲν ἐκείνοις ἔρκεσιν ὑψιτενεῖς ἔβαλον πλάκας, ἀλλ' ὅσον
ἄνδρὸς ὁμφάλιον ζωστήρα παρισταμένοιο χαράξαι. ἔνθεν ὑποτροπάδην χρυσέην εὐάγγελος
ἄνῃρ βίβλον ἀερτάζων διανίσσεται. ἱεμένης δὲ πληθύος, ἀχράντοιο θεοῦ κατὰ μύστιδα τιμὴν,
χεῖλεα καὶ παλάμας ἱερὴν περὶ βίβλον ἐρεῖσαι, κύματα κινυμένων περιάγνυται ἄσπετα δῆμων.
καὶ ῥ' ὁ μὲν ἀμφιπλήγι τιταίνεται εἵκελος ἰσθμῶι χῶρος, ἀπιθύνων πρὸς ἀνάκτορα σεμνὰ
τραπέζης ἄνδρα καταθρόσκοντα βαθυκρήμνου περιωπῆς·

unit_19

Θεσσαλικῇ δ' ἐκάτερθεν ὅλην χλοερῶπιδι πέτρῃ ἀτραπὸν ἐφράξαντο. πολὺς δ' ὑπὸ λάεσι
λειμῶν ὄμμασιν ἡμερόεσσαν ἄγει χάριν. ἀμφὶ δ' ἐκάστη Θεσσαλικῇ λάϊγγι παρίσταται οἷά τις
ἄλλος κίων ἰσοτενής, περιηγέσιν οὗ τι κυλίνδροις εἰδόμενος· φαίῃ τις ἄνῃρ γραμμῆσι
μεμηλῶς σχῆμα κύβου μεθέπειν περιμήκεος οὐκ ἰσοπλεύρου κίονας. ἀρμονίην δὲ Μολοσσίδος
ἐνθάδε πέτρης λαοτόροι ζεύξαντες, ἀμοιβαδὸν ἄλλον ἐν ἄλλωι πέτρον ἐνεσφῆκωσαν. ἀπὸ
Φρυγίης δὲ κολώνης λαοτύπος καὶ τούσδε λίθους ἐτμήξατο τέκτων. ἔνθα δὲ βουκολέοντα
μεληδόνας ὄμματα βάλλων πῇ μὲν ἴδοις καλὴν ὀφιώδεα σύρματα πέτρην ἀμφιπεριπλάζουσιν,
ἐϋγνάπτοις δὲ πορείαις νήδυμα κυμαίνουσι· παρ' ἀλλήλας δὲ ταθείσας πυρσὴν ἀργυρέην τε καὶ
ἀμφοτέρων τινὰ μέσσην χροίην ἀμβολάδην τις ἀμοιβαδὸν ὀλκὸς ἐλίσσων ἀγκύλον ἐρπυστήρι
δρόμωι σπείρημα κυλίνδει· πῇ δὲ σεληνήεντα καὶ ἀστερόεντα νοήσεις γραμμαῖς
ἄλλοπρόσαλλα φύσει σφρηγίσματα πέτρης.

unit_20

ἀλλὰ καὶ ἐκταδίους ἐπὶ χεῖλεσιν ἔρκεος ἄλλην τῆς αὐτῆς γεγαυῖαν εὐπρήωνος ἐρίπνης
μηκεδανὴν λάϊγγα καθήρμωσαν, ὄφρα κεν εἴῃ νειόθι μὲν κρηπίδος ἐνιδρυνθεῖσα θεμελίους
πέτρης Θεσσαλικῆς βάσις ἔμπεδος, ὑψόθι δ' ἄλλωι ἄμματι πετρήεντι κατάσχετος. ἀλλὰ καὶ
αὐτὰς πλευρὰς τετρατόμοις ὑπὸ κίοσι δεσμὸς ἐέργων ἄτροπον ἀστυφέλικτος ἐπ' οὐδεὶ πυθμένα
πήσσει. ὥς δ' ὅτε τις Τυρίοιο πολύχροος ὑψόθι πέπλου νήματα χρυσοέλικτα περιδρομα πάντοθι
βάλλων πῇ μὲν ὅλην περὶ πέζαν ἀρηρότα κόσμον ἐλίσσει, πῇ δὲ καλὸν πέπλοιο περὶ στόμα,
πῇ δὲ γε χειρῶν ἀμφοτέρων ἔσπεψε διήλυσιν· ἀγλαΐη δὲ πάντοθεν εὐλείμων ἐαρόχροα νήματα
πέπλου ἀμφὶς ἔχει, χρυσοῦ δὲ μίτου σέλας ἄλλον ἐπ' ἄλλωι ὄλβον ἐπανθίζων περὶ κάλλει
κάλλος ἐγείρει· οὕτω ποικιλοεργὸς ἄνῃρ, χλοεροῖσι μετάλλοις μαρμαρυγὴν ἱεροῖο βαλὼν
χρυσαναγέα πέτρου, ἀμφοτέροις ἀμάρυγμα φαάντερον εὗρεν ἀνάψαι.

unit_21

ἀντολικὸν δ' ἐπὶ τέρμα, παρ' ἔρκεα σεμνὰ τραπέζης, ἰσθμὸν ἀποτμήξαντο, διήλυσιν ὄφρα
κελεύθου ὠκυτέρην τεύξωσι παρερχομένοισιν ὁδίταις. [para]Τοῖα μὲν ἀγλαόδωρος ἐμὸς
σκηπτοῦχος ἐγείρει ἔργα θεῶι βασιλῆϊ. πολυστέπτοις δ' ἐπὶ δώροις καὶ σέλας ἀστυόχοιο ἐῆς
ἀνέθηκε γαλήνης νηὸν ὕπερ πολύυμνον, ὅπως θεοδέγμονι βουλῇ ἔμπνοον ἰδρύσειε γέρας

κοσμήτορι κόσμου, Χριστῶι παμβασιλῆϊ. σὺ δ' ἴλαος ἴλαος εἵης, παμφαῆς ἀχράντου τριάδος
σέβας, ἄστεϊ Ῥώμης καὶ ναέταις καὶ ἄνακτι καὶ ἡμεροδερκεί νηῶι.